

योजनांचा मूल्यमापन अभ्यास / प्रकार अभ्यास  
/सर्वेक्षण / इतर पाहण्या घेणे तसेच सांख्यिकी  
व आर्थिक विषयांबाबत तज्ञ सेवा पुरविणे  
यासाठी बाह्यस्थ संस्थांची नामिका सूची  
(Empanelment) तयार करणेबाबत.

महाराष्ट्र शासन  
नियोजन विभाग

शासन शुद्धीपत्रक क्रमांक : असांस-१३२४/प्र.क्र.८/का.१४१७

मंत्रालय, मुंबई - ४०००३२

दिनांक : १७ ऑक्टोबर, २०२५.

- वाचा : १) शासन निर्णय, नियोजन विभाग, क्रमांक असांस-१३२४/प्र.क्र.८/का.१४१७,  
दिनांक १२.०९.२०२४  
२) शासन शुद्धीपत्रक, नियोजन विभाग, क्रमांक असांस-१३२४/प्र.क्र.८/का.१४१७,  
दिनांक १६.०७.२०२५  
३) संचालक, अर्थ व सांख्यिकी यांचे पत्र क्र. असांस/२०२५/मूमा/नामिका सूची/कोर्ट केस/  
३५६, दिनांक १२.०९.२०२५

**प्रस्तावना :**

उपरोक्त वाचा येथील दिनांक १२.०९.२०२४ च्या शासन निर्णयान्वये योजनांचा मूल्यमापन अभ्यास / प्रकार अभ्यास / सर्वेक्षण / इतर पाहण्या घेणे तसेच सांख्यिकी व आर्थिक विषयांबाबत तज्ञ सेवा पुरविणे यासाठी शासन निर्णयासोबतच्या परिशिष्ट-१ मधील बाह्यस्थ संस्थांच्या नामिका सूचीस (Empanelment) शासन निर्णय दिनांक १२.०९.२०२४ पासून पुढील ५ वर्षांसाठी मान्यता देण्यात आली आहे.

२. योजनांचा मूल्यमापन अभ्यास / प्रकार अभ्यास / सर्वेक्षण आणि तज्ञ सेवा पुरविण्यासाठी बाह्यस्थ संस्थांची नामिकसूची (Empanelment List) तयार करण्यासाठी अर्थ व सांख्यिकी संचालनालयाने दिनांक ०३ जुलै २०२३ रोजी निविदा प्रसिद्ध केली होती. सदर निविदा प्रक्रिया राबवून बाह्यस्थ संस्थांच्या नामिका सूचीसाठी संस्थांची शिफारस करण्याकरीता अर्थ व सांख्यिकी संचालनालयमार्फत त्यांचेस्तरावर समिती गठीत करण्यात आली होती. अर्थ व सांख्यिकी संचालनालयाने राबविलेल्या निविदा प्रक्रियेमध्ये अॅटपार व्हिजन फाउंडेशन या संस्थेने सहभाग घेतला होता. तथापि, सदर संस्थेस मूल्यमापन कामाचा थेट अनुभव नसल्याचे सादरीकरणामध्ये स्पष्ट झाल्याने समितीमार्फत निर्णय घेऊन बाह्यस्थ संस्थांच्या प्रस्तावित नामिकासूचीमध्ये सदर संस्थेची शिफारस करण्यात आली नव्हती. त्यानुसार संदर्भ क्र. १ येथील नियोजन विभाग शासन निर्णय दिनांक १२.०९.२०२४ अन्वये योजनांच्या मूल्यमापनासाठी तयार करण्यात आलेल्या बाह्यस्थ संस्थेच्या नामिका सूचीमध्ये अॅटपार व्हिजन फाउंडेशन ह्या संस्थेचा समावेश करण्यात आला नव्हता.

३. याबाबत ॲटपार व्हिजन फाउंडेशन ह्या संस्थेने मा. उच्च न्यायालय मुंबई, नागपूर खंडपीठ येथे दाखल केलेल्या रिट याचिका क्र.६७८१/२०२४ मध्ये संचालक, अर्थ व सांख्यिकी संचालनालय, मुंबई यांना प्रतिवादी क्र.१ व निवड समिती यांना प्रतिवादी क्र.२ केले आहे. मा. उच्च न्यायालय यांनी दिनांक ११.०८.२०२५ रोजी अंतिम आदेश पारीत केले असून सदर आदेशातील मुद्दा क्र. iii खालीलप्रमाणे आहे.

The respondents are directed to consider the empanelment of the petitioner in the list of agencies from Group-B category for conducting evaluation studies, type studies, surveys and providing expert services in Statistical and Economic activities in pursuance of the RFP Notification dated 03/07/2023.

४. मा. उच्च न्यायालयाच्या उपरोक्त निर्णयानुसार कार्यवाही करण्यासाठी संचालक, अर्थ व सांख्यिकी संचालनालय यांच्या अध्यक्षतेखाली गठीत समितीची दिनांक १०.०९.२०२५ रोजी बैठक आयोजित करण्यात आली. सदर समितीने ॲटपार व्हिजन फाउंडेशन या संस्थेस मूल्यमापन अभ्यास पाहणीच्या बाह्यस्थ संस्थांच्या नामिका सूचीच्या दिनांक १२.०९.२०२४ रोजीच्या यादीमध्ये समाविष्ट करण्याची शिफारस केली आहे. समितीच्या सदर शिफारशीस अनुसरून योजनांच्या मूल्यमापनासाठी तयार करण्यात आलेल्या बाह्यस्थ संस्थांच्या नामिकासूचीमध्ये ॲटपार व्हिजन फाउंडेशन या संस्थेचा समावेश करण्याचे अर्थ व सांख्यिकी संचालनालयाने संदर्भ क्र. ३ येथील दिनांक १२.०९.२०२५ च्या पत्रान्वये प्रस्तावित केले आहे. त्यानुसार योजनांच्या मूल्यमापनासाठी तयार करण्यात आलेल्या बाह्यस्थ संस्थांच्या नामिकासूचीमध्ये ॲटपार व्हिजन फाउंडेशन या संस्थेचा समावेश करण्याची बाब शासनाच्या विचाराधीन होती.

#### **शासन शुद्धीपत्रक:**

उपरोक्त वाचा १ येथील दिनांक १२.०९.२०२४ च्या शासन निर्णयान्वये योजनांचा मूल्यमापन अभ्यास / प्रकार अभ्यास / सर्वेक्षण / इतर पाहण्या घेणे तसेच सांख्यिकी व आर्थिक विषयांबाबत तज्ञ सेवा पुरविणे यासाठी शासन निर्णयासोबतच्या परिशिष्ट- १ मधील बाह्यस्थ संस्थांच्या नामिका सूचीस (Empanelment) शासन निर्णयाचा दिनांक १२.०९.२०२४ पासून, दिनांक ११.०९.२०२९ पर्यंत किंवा शासनाच्या पुढील आदेशापर्यंत मान्यता देण्यात आली आहे.

२. सदर शासन निर्णयासोबतच्या परिशिष्ट १ मधील अ.क्र. ६) **Group B (Category B२):** अशासकीय संस्था- ११ पेक्षा कमी जिल्ह्यांसाठी योजनांचा मूल्यमापन अभ्यास/ प्रकार अभ्यास/ सर्वेक्षण/ इतर पाहण्या घेणे तसेच, सांख्यिकी व आर्थिक विषयांबाबत तज्ञ सेवा पुरविणे यासाठीच्या तक्त्यामध्ये अ.क्र. ५ येथे पुढीलप्रमाणे समाविष्ट करण्यात येत आहे. तसेच नव्याने समाविष्ट संस्थेची मुदत सुद्धा दिनांक ११.०९.२०२९ पर्यंत किंवा शासनाच्या पुढील आदेशापर्यंत राहिल.

Sr.No	Agency Name & Address	ContactPerson	Contact No. & Email Id
5	ATPAR VISION FOUNDATION, Branch Office- 1 <sup>st</sup> floor, Harshal Bhawan, Shantinagar Mul Road, Chandrapur - 442402 Head Office- Plot no. 35, Gurukrupa Layout, Opposite Medical Square, Nagpur, Maharashtra- 440027	Mr. Sumedh T. Shende, Director, ATPAR vision Foundation	Phone : 9579742910 Email: atparvisionfoundation@gmail.com

३. सदर शासन शुद्धीपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२५१०१७१७०५०७३९१६ असा आहे. सदर शासन शुद्धीपत्रक डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विवेक गायकवाड)

सह सचिव, महाराष्ट्र शासन

प्रति,

१. मुख्य सचिव, महाराष्ट्र राज्य, मंत्रालय, मुंबई-३२
२. अपर मुख्य सचिव / प्रधान सचिव / सचिव, सर्व मंत्रालयीन विभाग, मंत्रालय, मुंबई-३२ (सदर शासन शुद्धीपत्रक त्यांच्या अधिपत्याखालील सर्व क्षेत्रिय कार्यालये / मंडळे / महामंडळे / अंगिकृत उपक्रम यांच्या निदर्शनास आणावा.)
३. मा. मुख्यमंत्री यांचे प्रधान सचिव, मंत्रालय, मुंबई-३२
४. मा. उप मुख्यमंत्री (गृह) यांचे सचिव, मंत्रालय, मुंबई-३२
५. मा. उप मुख्यमंत्री (वित्त व नियोजन) यांचे सचिव, मंत्रालय, मुंबई-३२
६. मा. मंत्री यांचे खाजगी सचिव (सर्व)
७. आयुक्त, अर्थ व सांख्यिकी संचालनालय, मुंबई
८. विभागीय आयुक्त, विभागीय आयुक्त कार्यालय (सर्व)
९. आयुक्त, महानगरपालिका (सर्व)
१०. जिल्हाधिकारी, जिल्हाधिकारी कार्यालय (सर्व)
११. मुख्य कार्यकारी अधिकारी, जिल्हा परिषद (सर्व)
१२. संचालक, अर्थ व सांख्यिकी संचालनालय, मुंबई.
१३. अध्यक्ष, राज्य नियोजन मंडळ यांचे खाजगी सचिव, मंत्रालय, मुंबई-३२
१४. प्रादेशिक सहसंचालक (सर्व), अर्थ व सांख्यिकी संचालनालय,
१५. उपायुक्त (नियोजन) (सर्व), विभागीय आयुक्त यांचे कार्यालय,
१६. जिल्हा नियोजन अधिकारी (सर्व), जिल्हाधिकारी कार्यालय,
१७. उपसंचालक, जिल्हा सांख्यिकी कार्यालय(सर्व),
१८. नियोजन विभाग, सर्व कार्यासने, मंत्रालय, मुंबई-३२
१९. संबंधित संस्था (अर्थ व सांख्यिकी संचालनालयामार्फत)
२०. निवड नस्ती (का. १४१७)